

ಖಾತೆಯ ಪ್ರತಿಗಳನ್ನು ಪಡೆದರು. ಈ ಘಟನೆಯಲ್ಲಿ ಪ್ರಮುಖ ವ್ಯಕ್ತಿಯಾದ ಸಾವಿತ್ರಿಯನ್ನು ಸಾಕ್ಷಿಯಾಗಿ ಪರಿಗಣಿಸಲೇಬೇಕಾಗಿತ್ತು. ರಜೆಯಿಂದ ಬಂದ ನಂತರ ಕೃಷ್ಣಪ್ಪ, ಸಾವಿತ್ರಿಯನ್ನು ಭೇಟಿಯಾಗಿರಲಿಲ್ಲ. ಅವಳು ಕೆಲಸ ಮಾಡುತ್ತಿದ್ದ ಖಾನಾವಳಿಗೂ ಹೋಗಿರಲಿಲ್ಲ. ಒಂದೆರಡು ಸಲ ಬ್ಯಾಂಕಲ್ಲಿ ನೋಡಿದ್ದರಷ್ಟೇ. ಮಾತನಾಡಿಸುವುದು ಇನ್ನಷ್ಟು ಉಹಾಪೋಹಗಳಿಗೆ ಕಾರಣವಾಗಬಹುದೆಂದು ಕಂಡೂ ಕಾಣದಂತಿದ್ದರು. ಸಾಕ್ಷಿಯಾಗಿ ಬರಲು ಅವಳನ್ನು ಒಪ್ಪಿಸುವ ಅಗತ್ಯವಿತ್ತು.

ಸಾವಿತ್ರಿ ಅಮಾಯಕಳು. ಅವಳಿಗೆ ಹಣ ಕೊಟ್ಟದ್ದನ್ನು ಇಲ್ಲವೆನ್ನುವಂತಿರಲಿಲ್ಲ. ಅಕೌಂಟಿಗೆ ಹಣ ಹಾಕಿದ್ದಾಳೆ, ಯಾಕೆ ಹಾಕಿದ್ದಾಳೆ ಗೊತ್ತಿಲ್ಲ ಎಂದರೆ ಅವಳನ್ನು ತೊಂದರೆಗೆ ಸಿಲುಕಿಸಿದಂತಾಗುತ್ತದೆ. ಆದ್ದರಿಂದ ಮರೆಮಾಚದೆ ಎಲ್ಲವನ್ನೂ ಹೇಳುವುದು ಸೂಕ್ತವೆಂದು ಅನ್ನಿಸಿತು. ಬ್ಯಾಂಕಿನ ಸ್ವೀಕರಣಕ್ಕೆ ಸಾವಿತ್ರಿಯ ಪರಿಚಯವಿತ್ತು. ಅವಳ ಮೂಲಕ ಹೇಳಿ ಕಳಿಸಿದರು. ಬ್ಯಾಂಕಿನವರು ಮನೆಗೆ ಬಂದಿದ್ದು, ಪತ್ರ ಬರೆಸಿಕೊಂಡಿದ್ದು ಇವೆಲ್ಲವುಗಳಿಂದ ಏನೋ ತೊಂದರೆ ಆಗಿದೆ ಎಂದು ಸಾವಿತ್ರಿಗೆ ಅನ್ನಿಸಿತ್ತು. ಹೇಳಿ ಕಳಿಸಿದ ಕೂಡಲೇ ಬಂದಳು. ಕೃಷ್ಣಪ್ಪ ತಾನು ಇರದಿದ್ದಾಗ ಹಣ ಕಟ್ಟಿದ್ದರ ಬಗ್ಗೆ ಆಕ್ಷೇಪಿಸಲಿಲ್ಲ. ಹೊಸಪೇಟೆಯಲ್ಲಿ ಆ ಕುರಿತು ವಿಚಾರಣೆ ಇದೆ. ನೀವು ಬರಬೇಕಾಗುತ್ತದೆ ಎಂದರು. ಸಾವಿತ್ರಿ ಯಾವಾಗ ಬೇಕಾದರೂ ಬರುತ್ತೇನೆ ಎಂದಳು.

‘ಅಲ್ಲಿ ನಿಮಗೆ ಪ್ರಶ್ನೆಗಳನ್ನು ಕೇಳುತ್ತಾರೆ’

‘ಏನಾದ್ರೂ ಕೇಳ್ವಿ. ಹೇಳ್ತೇನೆ’

‘ಇದ್ದುದನ್ನೇ ಹೇಳಿ. ಹದಕೋರಬೇಡಿ’ ಹೆಚ್ಚೇನೂ ಹೇಳದ ಸಾವಿತ್ರಿಯನ್ನು ಕಳಿಸಿದರು.

ವಿಚಾರಣೆಯ ದಿನ ಸಾವಿತ್ರಿ ಮಗಳೊಂದಿಗೆ ಹೊಸಪೇಟೆಗೆ ಬಂದಳು. ಅವಳ ವಿಚಾರಣೆಗಿಂತ ಮೊದಲು ಕೃಷ್ಣಪ್ಪರ ವಿಚಾರಣೆ ಇತ್ತು. ವಿಚಾರಣಾಧಿಕಾರಿ, ತನಿಖಾಧಿಕಾರಿ ಮತ್ತು ಮ್ಯಾನೇಜ್‌ಮೆಂಟ್ ಪ್ರತಿನಿಧಿಗಳು ವಾದಿಗಳ ಪರ ಹಾಜರಿದ್ದರು. ಪ್ರತಿವಾದಿ ಕೃಷ್ಣಪ್ಪರ ಪರವಾಗಿ ಅಸೋಸಿಯೇಶನ್ ಕಾರ್ಯದರ್ಶಿ ಭಾಗವಹಿಸಿದ್ದರು. ಕಲಾಪವನ್ನು ಟೈಪಿಸ್ಟ್ ದಾಖಲು ಮಾಡುತ್ತಿದ್ದರು. ತನಿಖಾಧಿಕಾರಿ ತನಿಖೆಯ ವೇಳೆ ತಾನು ಸಂಗ್ರಹಿಸಿದ

ದಾಖಲೆಗಳನ್ನು ಪ್ರಸ್ತುತ ಪಡಿಸಿದರು. ಅದರಲ್ಲಿ ಸಾವಿತ್ರಿ ಮ್ಯಾನೇಜರ್ ಖಾತೆಗೆ ಹಣ ಕಟ್ಟಿದ್ದನ್ನು ಒಪ್ಪಿಕೊಂಡ ಪತ್ರವೂ ಇತ್ತು. ಕೃಷ್ಣಪ್ಪರ ವಿಚಾರಣೆ ಸಮಯದಲ್ಲಿ ತನಿಖಾಧಿಕಾರಿ ಸಮಾಜ ಹೊರಗಿಟ್ಟಿದ್ದ ಸ್ತ್ರೀಯೊಬ್ಬಳಿಗೆ ಮ್ಯಾನೇಜರ್ ಅನುಚಿತ ರೀತಿಯಲ್ಲಿ ಸಹಾಯ ಮಾಡಿದ್ದು, ವೈಯಕ್ತಿಕ ಸಂಪರ್ಕ ಸಾಧಿಸಿದ್ದು, ಇದರಿಂದ ಬ್ಯಾಂಕಿನ ಘನತೆಗೆ ಕುಂದು ಉಂಟಾಗಿರುವ ಸಂಭವವನ್ನು ವಿವರಿಸಿದರು. ಆಕೆ ಮ್ಯಾನೇಜರ್ ಖಾತೆಗೆ ಹಣ ಹಾಕಿದ್ದರಿಂದ ಅವರು ಲಾಭ ಪಡೆಯಲು ಉದ್ದೇಶಿಸಿದ್ದು ತಿಳಿಯುತ್ತದೆ. ಮ್ಯಾನೇಜರ್ ತನ್ನ ಸ್ನಾನಮಾನವನ್ನು ದುರುಪಯೋಗ ಪಡಿಸಿದ್ದು ಮೇಲ್ನೋಟಕ್ಕೆ ಸಾಬೀತಾಗುತ್ತದೆ ಎಂದು ವಾದಿಸಿದರು.

ಅಸೋಸಿಯೇಶನ್ ಕಾರ್ಯದರ್ಶಿ ತನಿಖಾಧಿಕಾರಿಯ ಮಾತುಗಳನ್ನು ಒಪ್ಪಲಿಲ್ಲ. ಸಾವಿತ್ರಿ ಅನಕ್ಷರಸ್ಥ. ನಿರ್ಗತಿಕಳು. ಆಕೆಗೆ ಸಹಾಯ ಮಾಡುವುದಲ್ಲದೆ ಮ್ಯಾನೇಜರ್‌ಗೆ ಬೇರೆ ಉದ್ದೇಶವಿರಲಿಲ್ಲ ಎಂದು ಮನವರಿಕೆ ಮಾಡಲು ಯತ್ನಿಸಿದರು. ತನ್ನ ಖಾತೆಯಲ್ಲಿ ಮ್ಯಾನೇಜರ್ ಕೃಷ್ಣಪ್ಪ ಎಂದೂ ಅನಗತ್ಯ ಟ್ರಾನ್ಸಾಕ್ಷನ್ ಮಾಡಿಲ್ಲ ಎನ್ನುವುದಕ್ಕೆ ಪುರಾವೆಯಾಗಿ ಖಾತೆಯ ಪ್ರತಿಗಳನ್ನು ಸಲ್ಲಿಸಿದರು.

ಅವರ ಪ್ರಸ್ತುತಿಯ ಬಳಿಕ ಕೃಷ್ಣಪ್ಪನವರಿಗೆ ಮ್ಯಾನೇಜ್‌ಮೆಂಟ್ ಪ್ರತಿನಿಧಿ ಪ್ರಶ್ನೆಗಳನ್ನು ಕೇಳಿದರು. ಅವಳು ಲೇಸಿ ಎಂದು ತಿಳಿದುಕೊಂಡೇ ಸಾಲ ಕೊಟ್ಟಿದ್ದರಿ ಎನ್ನುವ ಅವರ ಮಾತನ್ನು ಕೃಷ್ಣಪ್ಪ ಬಲವಾಗಿ ಅಲ್ಲಗಳೆದರು. ದನದ ಡಾಕ್ಟನ್ನು ಸಾವಿತ್ರಿಯ ಮನೆಗೆ ಕರೆದುಕೊಂಡು ಹೋಗಿದ್ದು, ಅಯ್ಯೋರ ಹತ್ತಿರ ವ್ಯವಹಾರ ಕುದುರಿಸಿದ್ದು, ಇನ್ಯೂರೆನ್‌ನವರಿಗೆ ಪೋನ್ ಮಾಡಿ ಕ್ಲೈಮ್ ಕ್ಲಿಯರ್ ಮಾಡಿಸಿದ್ದು ಕೃಷ್ಣಪ್ಪನವರ ವೈಯಕ್ತಿಕ ಹಿತಾಸಕ್ತಿಗಳನ್ನು ತೋರಿಸುತ್ತದೆ ಎಂದು ಮ್ಯಾನೇಜ್‌ಮೆಂಟ್ ಪ್ರತಿನಿಧಿ ಬಲವಾಗಿ ವಾದಿಸಿದರು. ಕೃಷ್ಣಪ್ಪ ತನಗೆ ಸಹಾಯ ಮಾಡುವ ಉದ್ದೇಶವಿತ್ತಲ್ಲದೆ ಬೇರೆ ಯಾವ ಆಸಕ್ತಿಯೂ ಇರಲಿಲ್ಲವೆಂದು ಮನವರಿಕೆ ಮಾಡಲು ಯತ್ನಿಸಿದರು. ಐದು ಸಾವಿರ ಕೊಟ್ಟಿದ್ದು ನಿಜ; ಹಸು ಕೊಳ್ಳಲು ಕಮ್ಮಿಯಾಗಿದ್ದರಿಂದ ಸಾಲವಾಗಿ ಕೊಟ್ಟಿದ್ದ ಎನ್ನುವುದನ್ನು ಒಪ್ಪಿಕೊಂಡರು. ಮ್ಯಾನೇಜರ್ ಸಾಲಗಾರರಿಗೆ ವೈಯಕ್ತಿಕ ಸಾಲ ನೀಡಿದ್ದಕ್ಕೆ ಮ್ಯಾನೇಜ್‌ಮೆಂಟ್ ಪ್ರತಿನಿಧಿಯಿಂದ ಆಕ್ಷೇಪ